اسلام کے عبوری قوانین

The Transitional Law of Islam

*عبد الحميد آرائيں *انور الله

Abstract

Being the natural religion, Islam demands peaceful, liberal and civilized society. To achieve this goal Islam introduces two types of laws; permanent and Transitional law. Permanent law are those which are abide by every person of the Muslim society i.e Marriage laws, economic laws, political laws, Family laws, heir ship laws, social laws and other such laws. On the other hand there are some temporary or Transitional laws; i.e War laws, Divorce laws, laws for Slave or laws to end slavery, Criminal Laws (Qisās, Diyat, Rajam and Lashes etc), there laws are put into practice only in conditional situations. After achieving the goal these Transitional laws are no more in practice. Islam is complete code of life and gives Laws and Rules for any situation. Islam is natural and liberal religion, its laws since beginning are very much practicable and result oriented. Whenever and where ever Islamic laws have been put into practice society has got its fruits. In this article Islamic Transitional Law are briefly discussed to understand the background of transitional laws. Detail of these laws can be seen in Hadith and Figah books.

Key words: Qura'n, Sunnah, Islamic Law (Fiqh) Jurisprudence.

* لیکچرر اسلامیات، گور نمنٹ سیحل آرٹس وکامر س کالج، حیدرآ باد۔ * * پی ایچ۔ڈی سکالر، شعبہ علوم اسلامیہ و تحقیق، یو نیور سٹی آف سائنس اینڈ ٹیکنالو جی، بنوں۔ اسلام دین فطرت ہے۔ اسلامی تہذیب کا متمع نظر ایک ایسا معاشرہ ہے جہاں امن سکون ہو، آپس میں بھائی چارہ ہو،ایک دوسرے کے حقوق پوری طرح اداکیے جائیں یعنی کسی کی حق تلفی نہ ہو۔ ایسے معاشرے کے قیام کے لیے اسلام نے دوقتم کے قوانین یا اصول دیے ہیں: مستقل یا اصلی قانون دوسرا عبوری یا عارضی قانون۔ مستقل یا اصلی قانون سے مراد ایسے قوانین ہیں جو کہ ایک مہذب معاشرے کے لیے ضروری ہیں جیسا کہ اخلاقیات، معاملات اور عائلی قوانین۔ مثلاً: زکاح کے احکام

زندگی کی ابتداجس مرحلے سے شروع ہوتی ہے اس کانام دینی اصطلاح میں نکاح ہے۔ نکاح دراصل ایک معاہدہ ہے جس کے ذریعے ایک الگ گھر بسا کر علیحدہ خاندان کی بنیاد ڈالی جاتی ہے۔ مردوزن میں ایک فطری کشش ہے اسلام اس فطرتی جذبہ کی قدر کرتے ہوئے نہ تو تجرد کی تعلیم دیتا ہے اور نہ بی اسے کھلا چھوڑ کر معاشر ہے میں فحاثی اور بے حیائی کو فروغ دیتا ہے بلکہ راہ اعتدال کو اپنانے کی ہدایت کی ہے کہ:
وَانْکِ حُوا الْاَیَا لَمٰی مِنْکُمْ وَالصَّلِحِیْنَ مِنْ عِبَادِکُمْ وَامَائِکُمْ إِنْ یَکُونُوْا فَقُرَاءَ یُغْنِهِمُ اللهُ مِنْ فَضْلِه وَاللهُ وَاسِعٌ عَلِيْمٌ (۱)

"تم خود مختاروں میں اور تمہارے زیر دستوں میں جولوگ مجر دہیں اور نکاح کے قابل ہیں ان کا نکاح کرادو۔ اگروہ مختاج مجمی ہوں گے تواللہ انہیں غنی کر دہے گا"۔

مندر جہ باالا آیت میں یہ تھم دیا گیا کہ نہ صرف صاحبِ حیثیت لوگ اپنا نکاح کر لیں بلکہ ان کی اولاد ، کنبے کے افراد اور زیر دستوں نو کروں وغیر ہ میں جو مر دوزن صالح (قابلِ از دواج) ہوں ان کا بھی نکاح کر انے میں دلچپہی لیں اور کو شش کریں۔

اسی طرح نبی صَنَّالَةً عِنْمَ نِے فرمایا:

" نکاح میر اطریقہ ہے جو اس سے منہ موڑ تاہے وہ میرے حلقے سے باہر ہے"۔ (2)

دوسری جگه فرمایا:

"تم میں جو نکاح کر سکتا ہو وہ ضرور شادی کرے کیونکہ یہ نگاہوں اور شرمگاہ کو محفوظ رکھنے کے لیے سب سے بہتر ذریعہ ہے "۔ (3)

معاملات

معاشرے میں تمام انسان جب ایک دوسرے کے ساتھ معاملات کرتے ہیں توانھیں ان سب میں توازن

ر کھنے کے لیے کسی قانون کی ضرورت ہوتی ہے تا کہ کسی کی حق تلفی نہ ہو، دل آزاری نہ ہو۔ آپس میں معلات کے بہت سے شعبے ہیں مثلاً:

خاندانی معاملات (قانون وراثت وغیره)

قومی معاملات (ملکی معاملات)

سياسي يابين الاقوامي معاملات

معاشی یاا قضادی معاملات (کاروباری قوانین)

یہ سب عمرانی (سوشل) زندگی کے شعبے ہیں۔اسلام نے مندر جہ بالا معاملات میں انسان کی رہنمائی کی ہے۔ اسلام کا کوئی بھی قانون چاہے وہ زندگی کے کسی بھی شعبہ سے تعلق رکھتا ہو وہ صرف قانون نہیں ہو تا بلکہ اس میں اخلاقی پہلو نمایاں اور غالب ہو تا ہے۔اگر یہ کہا جائے کہ تمام اسلامی قوانین کی بنیاد اخلاق ہی پر رکھی گئے ہے توغلط نہ ہو گا۔ان شعبوں کے متعلق احکامات مستقل یااصلی قوانین کا درجہ رکھتے ہیں۔

عبوري قوانين

مستقل یااصلی قانون تک پہنچنے کے لیے جواحکامات دیے گئے ہیں انہیں عبوری تھم دیاجا تاہے۔ جباصل مقصد حاصل ہو جائے تو پھر ان قوانین کی ضرورت نہیں رہتی۔مثلاً:

1- غلامی

قر آن کے نزول کے وقت غلامی کا دور تھا۔غلامی دنیا کے تمام متمدن ممالک مثلاً چین، ہندوستان، مصر،روم اور ایران میں ہز اروں سالوں سے رائج تھی۔ عرب میں بھی عام لوگوں کے پاس غلام تھے۔ منڈ بوں میں جانوروں کی طرح انسانوں کی نیلامی کی جاتی تھی۔

عیسائی حضرات بائبل کی تعلیمات کوانسانیت کے لیے بہت بڑا تحفہ کہتے ہیں جب کہ موجودہ انجیل میں غلامی جیسی لعنت کو ختم کرنے کے جیسی لعنت کو ختم کرنے کے متعلق ایک لفظ بھی موجود نہیں بلکہ پولوس نے غلامی کو مزید مستحکم کرنے کے لئے یہاں تک زور دیا:

"اے غلامو! تم ان کی جو جسم کی نسبت تمہارے خداوند ہیں اپنے دلوں کی صفائی سے ڈرتے رہو اور تخر تھر اتے ہوئے ایسے فرمانبر دار بنو چیسے مسیخ کے "۔(4)

دوسری طرف اگر اسلامی تعلیمات کا جائزہ لیا جائے توبیہ بات سامنے آ جائے گی کہ قر آن وحدیث میں غلامی

کی صورت میں انسانیت کی تذلیل رو کئے کے لیے کئی احکامات دیے گئے ہیں۔ غلاموں کی آزادی کو حصول نجات کا ذریعہ بتایا گیاہے جیسے:

بعض تقصیرات میں بطور تعزیر و کفارہ غلاموں کی آزادی کو مقرر فرماکریا مثال کے طور پر قتلِ خطا جے موجو دہ قانون قتل کی سزاکا مستحق قرار دیتاہے اس کی تین باتوں میں ؛

ا: مقوّل مسلمان ہو تو۔۔۔۔۔۔ایک غلام کو آزاد کرنا۔ ⁽⁵⁾

ب: مقتول مسلمان ہو مگر دشمن کے قبیلہ کا فرہ سے ہو تو۔۔۔۔۔۔ایک غلام کو آزاد کرنا۔ (6)

ج: مقتول غیر مسلم ہولیکن معاہد قوم میں سے ہو۔۔۔۔۔ایک غلام کو آزاد کرنا۔ ⁽⁷⁾ اس کی دوسری تقصیرات میں بھی مثلاً

ا: نقض يمين (قسم توڑنے) ميں ۔۔۔۔۔۔ايک غلام کو آزاد کرنا۔ ⁽⁸⁾

ب: ظہار کے کفارہ میں ۔۔۔۔۔۔۔۔۔۔ایک غلام کو آزاد کرنا۔ (9)

د: آ قاغلام کوسخت مارے تواس کا کفارہ۔۔۔۔۔ایک غلام کو آزاد کرنا۔ (11)

اورسب سے بڑھ کریہ کہ اسلامی سلطنت کی آمدنی کا آٹھوال حصہ غلاموں کی آزادی کے لیے مخصوص کر دیا گیا۔ انہی احکامات و قوانین کا نتیجہ ہے کہ نبی اکرم مشکی تینی کی بعثت کے بچھ عرصہ کے بعد ہی غلامی کا دور ختم ہو گیا اور انسانیت کو اس لعنت سے نجات ملی۔ اسلام نے غلام و نو کروں سے تعلقات کے جو احکامات دیے ہیں اس طرح رفتہ رفتہ غلامی ختم ہو جائے۔

2_ زكواة

معاشرے میں امیر غریب ہر قسم کے لوگ ہوتے ہیں اسلام نے دینِ فطرت ہونے کے ناطے سے امیر ول کے مال میں سے کچھ حصہ غریبول کے لیے بھی مقرر کیا ہے۔ جسے زکوۃ کہا جاتا ہے۔ موجودہ فقہی صورت میں زکوٰۃ یعنی مال کے ایک سال مکمل ہونے (13) پر اس کاچالیسوال (14) حصہ نکالنے کا حکم۔یہ

تمم اس لیے نہیں کہ غریب غرباء اس کے انتظار میں بیٹے رہیں اور خود کچھ نہ کریں۔ بلکہ بیہ تمم عارضی طور پران کی مدد کرنے کے لیے دیا گیاہے نہ کہ اس کا منشاء بیہ ہے کہ لوگ اسی پر انحصار کریں۔ دوسری طرف بیہ معاملہ چالیسویں جھے پر ہی آکر رک جائے بلکہ انفاق کی الیی متوازن عادت ہوجائے کہ " قل العفو" (15) کی منزل تک پہنچ کر دم لے اور زکوۃ لینے والا کوئی نہ رہے۔ یعنی یہ ایک ایساعبوری تھم ہے جو اس وقت لا گوہو گاجب کوئی صاحب نصاب ہو گا (16) اور بیر زکوۃ ہر کسی کو نہیں دی جاسکتی بلکہ شریعت اسلامیہ نے زکوۃ کے جو آٹھ مصارف بنائے ہیں ان کو دیا جائے گا (17)۔

جہاں تک زکوۃ کی ادائیگی اور اس کے فائدوں کا تعلق ہے تو اس کاسب سے پہلا فائدہ یہ پنچتاہے کہ مال کی محبت کی وجہ سے انسان جس خود غرضی کا شکار ہو سکتا تھا اس سے ﷺ جاتا ہے اور بخل کے عیب سے بھی بچپار ہتا ہے۔

دوسر ااہم فائدہ بیہ ہے کہ وہ اپنی قوم کے غریبوں اور مسکینوں کو اپنی قوم کا ہی ایک جزو سمجھتا ہے اور دوسروں کی مدد کرنااپنافرض سمجھتا ہے۔

سوئم فائدہ یہ کہ بے حد دولت جمع کر کے متکبر، مغرور اور سرکش نہ بن جائے۔ اس کا متیجہ یہ نکلتا ہے کہ غریوں کے ایک گروہ کو جن کی قوم میں اکثریت ہوتی ہے اس سے خاص انس اور خیر خواہی پیدا ہو جاتی ہے۔

اسلام نے زکوۃ "اموال نامیہ " پر ہی فرض کی ہے جوبڑھتے ہیں جن سے زکوۃ اداکر نانا گوار بھی نہیں گزرتا مثلاً تحارت، زراعت، مولیثی، نقذیت، معادن اور د فائن۔

3_ تعزيرات وحدود كا قانون

تعزیرات و حدود کا قانون اس لیے نہیں کہ دنیا میں جرم ہو تارہے اور سزائیں دے دے کر ثواب دارین حاصل کیا جاتارہے بلکہ اس کی اصل غرض میہ ہے کہ دنیاسے جرم ختم ہو جائے اور کسی کو سزا دینے کی ضرورت ہی باقی نہ رہے۔ جیسا کہ اللہ تبارک تعالیٰ نے قر آن مجید میں ارشاد فرمایا:

وَلَكُمْ فِي الْقِصَاصِ حَيْوةً يَّأُولِي الْالْبَابِ لَعَلَّكُمْ تَتَّقُوْنَ (18) "اوراك ابل دانش! تمهارك لية قصاص بي مين زندگي مه"-

قصاص، دیت، زنا، چوری، شر اب نوشی وغیر ه جیسے جرائم کی سزائیں دراصل معاشر ه میں امن وسکون اور

عزت وعصمت، جان ومال کی حفاظت کے لیے مقرر کی گئی ہیں تا کہ جرائم پیشہ افراد ڈر جائیں اور اس طرح معاشرہ میں امن وسکون بر قرار رہ سکے اور جب معاشر ہے میں جرائم نہ ہوں تو سزا کے ان قوانین پر عمل کرنے کی بھی ضرورت ہاقی نہیں رہتی۔

4۔ جنگ کے قوانین

عام طور پر لڑائی سلطنت کی توسیع یا کسی دنیوی مقصد کے لیے لڑی جاتی ہے۔ اس لیے اس میں ہر طرح کے جائز و ناجائز ذرائع استعال کیے جاتے ہیں۔ حتیٰ کے آج کے ترقی یافتہ و مہذب ممالک بھی عام آبادی پر بم برساتے ہیں۔ ہز اروں لا کھوں بچوں اور بوڑھوں کو قتل کرتے ہیں۔ مگر سرور دوعالم منگائینی آنے جو جنگ بھی مجبوری سے کی اور محض اس وجہ سے کی کہ معاشر ہے میں امن قائم ہو سکے، دعوت دین کا کام آسانی سے ہو سکے، ہر شخص کو آزادی رائے کا حاصل ہو سکے، مظالم سے نجات اور خدا تعالیٰ سے لگاؤ پیدا ہو۔ اس لیے اس جنگ کا مقصد نہ استحصال تھانہ استعار اور نہ یہ جنگ ذاتی اعراض یا مفاد کے لیے تھی۔ بلکہ بی نوع انسان اور جملہ خلائق کے فائدہ کے لیے تھی۔

الله تعالى ارشاد فرمات بين: إِنَّ اللهَ يُحِبُّ الَّذِيْنَ يُقَاتِلُوْنَ فِيْ سَبِيْلِهِ صَفَّا كَانَّهُمْ بُنْيَانٌ مَّرْصُوْصٌ ((19) "اور الله كى راه مين اس طرح صف بانده كر لات بين جيسے سيسه يلائى ہوئى ديوار ہو"۔

ان پاک مقاصد کے حصول کے لیے جو جنگیں لڑیں گئی ان کے آپ منگالیڈیٹم نے صاف صاف احکامات دیے سے کہ: "کوئی بوڑھا، کوئی بچہ اور کوئی عورت قتل نہ کی جائے۔ لڑائی سے دور رہنے والی شہری آبادی کو پچھ نہ کہا جائے۔ عبد شکنی نہ کی جائے۔ کسی کو بے گناہ نہ مارا جائے۔ عبد شکنی نہ کی جائے۔ کسی کو بے گناہ نہ مارا جائے۔ بد کاری نہ کی جائے۔ کسی مار دوزہ کی پابندی کی جائے۔ کسی نہ بہ میں مداخلت نہ ہو۔ کسی گرج یا مندر کونہ گرایا جائے۔ جنگ میں کسی کی ناک کان اور اعصناء نہ کائے جائیں۔ دشمن کی لاشوں کو بھی دفن کیا جائے۔ ان کے مریضوں کا علاج کیا جائے۔ عین حالت جنگ میں جو امان مانگے اس کو امان دے دوبلکہ اگر جائے۔ ان کے مریضوں کا علاج کیا جائے۔ عین حالت جنگ میں جو امان مانگے اس کو امان دے دوبلکہ اگر مسلمان جس کو امن دیدے اس کی پابندی تمام مسلمانوں کو کرنا پڑے گی۔ اس شخص کو کوئی دو سر احکے۔ میں مسلمان بھی قتل نہیں کر سکتا۔ رات کو حملہ نہ کیا جائے۔ قید یوں سے مسلمان بھی قتل نہیں کر سکتا۔ رات کو حملہ نہ کیا جائے۔ قید یوں سے کہتم سلوک کیا جائے۔ قید یوں سے

جنگ کے قوانین بھی اس لیے نہیں کہ ہمیشہ یہ زیرِ مثق رہیں بلکہ دنیا میں ایسانظام امن قائم ہو جائے کہ

ضرورت ِ جنگ کا قصہ ہی تمام ہو جائے۔

5_ قانون طلاق

اس قانون سے اسلام کا منشاء یہ نہیں کہ ہر کوئی طلاق دے یاان قوانین پر عمل کرے۔ زوجین کی زندگی میں کبھی الیسے موڑ بھی آ جاتے ہیں کہ ان میں تفریق ہو جاتی ہے۔ نکاح کا مقصد جمع ہے جو اصل قانون ہے مگر یہ عین فطر تی تقاضا ہے کہ اس جمع میں کبھی تفریق کی بھی ضرورت پڑ سکتی ہے۔ اس لیے اسلام نے طلاق کے لیے بھی کچھ اصول و قوانین دیے ہیں۔ لیکن قانون طلاق کا منشاء ور جحان " تفریق" نہیں بلکہ تفریق کی روک ہے۔ یعنی صحیح شکل تو یہ ہے کہ طلاق کی نوبت ہی نہ آئے لیکن اگر کبھی یہ کرنا ہی پڑے تواس ناگزیر علت کو کس انداز سے اختیار کیا جائے؟

اسلام نے اول تو طلاق کی نہ کوئی تر غیب دی نہ کوئی تکم لیکن اگر کسی وجہ سے کوئی ارادہ کر ہی پیٹھے تو حتی المکان کو شش کی گئی ہے کہ وہ اس حرکت سے باز ہی رہے۔

جب زید بن ثابت رضی الله عند نے اپنی بیوی کو طلاق دینے کا ارادہ کیا تو آپ مَنَّا ظِیْرًا نے فرمایا:

أمسك عليك زوجك واتق الله (21)" اپنی زوجه کوروکے رکھ اور اس مکروہ فعل سے پہلے خداسے ڈر"۔ دوسری مِگه آپ مَنْ اللّٰہُ ﷺ نے فرمایا:

أبغض الحلال إلى الله تعالى الطلاق. (22)

"الله تعالیٰ کے نزدیک حلال چیزوں میں سے سب سے زیادہ ناپیندیدہ چیز طلاق ہے"

اسی طرح سے طلاق کاطریقہ بھی ایک طرح سے روک ہے:

1۔ طلاق طهر بلاوطی کی حالت میں دینی چاہیے۔ ⁽²³⁾

2۔ صرف ایک ہی طلاق کے بعد عدت گزارنے کاموقع دینا چاہیے لیکن اگر مزید طلاقیں ہی دینی ہوں تی مول تو ہر طہر بلاوطی میں ایک طلاق دینی چاہیے (24) گویا یہ تنین ماہ کی مدت دونوں کو اپنامستقبل اور اس کے نشیب و فراز کوسوچنے کاموقع دیتی ہے اور اس طویل مدت ِ انتظار میں فطری میلانِ جنسی کے ذریعے اپنی طلاق کو عملاً رجعی بنادینے کا بھی قوی امکان موجو در ہتا ہے۔

3۔ طلاق کے لیے دو گواہ بھی لانے چاہیے (25)۔ گواہوں کے آنے کی مدت تک وقتی جزبہ وغیظ و غضب کے دب جانے کاامکان ہے وہی اس بات کا بھی قوی امکان ہے کہ گواہ شہادت کے بجائے سمجھا بجھا

كرر فع نزاع كاكوئي حل بھي تلاش كرليں۔

4۔ آخری طلاق تک زوجین کو ایک ہی گھر میں رہنا چاہیے ⁽²⁶⁾ تا کہ اتصال کے مواقع زیادہ ^{یقی}نی

ہوں۔

اس دوران میں بیوی کانان نفقہ اور سکنی مر دہی کے ذمے رہے گا۔

6۔ ارادہ طلاق سے پہلے ایک اور طریقہ بھی بتایا گیا ہے کو اس تفریق کو ختم کرنے کی غرض سے ہے کہ دونوں کی طرف سے ایک ایک تکم آگر ماہمی موافقت کرانے کی کوشش کریں۔ (28)

الغرض طلاق کے قوانین واحکامات بھی عبوری ہیں جو کہ صرف انتہائی ضرورت کے وقت استعال میں لائے جاسکتے ہیں۔ جاسکتے ہیں۔

خلاصه:

اسلام نے معاشر ہے میں امن و سلامتی کے لیے دو طرح کے قوانین وضع کیے ہیں مستقل یا اصلی اور عبوری قوانین۔ اصلی اسے کہاجا تا ہے جن کا منشاء ہے اس کا باقی رہنا۔ عبوری قانون وہ ہیں جو اصلی قانون تک پہنچانے کے لیے وسیلہ و ذریعہ بنتے ہیں۔ حبیبا کہ اوپر بیان کی گئی مثالوں سے واضح ہو تا ہے۔

حواشي وحواله حات:

1: سورة النور:32 ـ

2: ابن ماجه، محمد بن يزيد القزوني، ابوعبد الله، السنن ابن ماجة ، اسلامی اکاد می، لا مور، 1990ء، کتاب النکاح، باب ماجا فی فضل النکاح، ج-2،ح-1846، ص-21-

3: ابو داؤد، سليمان بن اشعث سجستاني: السنن ابي داؤد، اسلامي كتب خانه، لامور - كتاب النكاح، باب التحريض على النكاح، ج-27، ص،88-

4: بائبل: افسيول 6: 5-

5: سورة النساء:92 ـ

6: الضأـ

7: الضاً۔

8: بخارى، محمد بن اساعيل، ابوعبدالله، صحيح بخارى، مكتبه قدوسيه، لا مور، 2004، كتاب الادب، باب الصحرة،

-469-*ئ*-7-2،6073-2

9: ابو داؤد، سليمان بن اشعث سجستاني: السنن ابي داؤد، كتاب الطلاق، باب في الظهار، ح-46، ح-2-ص-138-

10: بخارى، صحيح بخارى، كتاب النفقات، باب نفقة المعسر على اهله، ح-5368، ح-7، ص-112-

11: القشيري النيبابوري، مسلم بن الحجاج بن مسلم، صحيح مسلم، اسلامي كتب خانه، لا مور، كتاب الايمان، باب: صحبة المالك و كفارة من لطم عبده، ح-4302، ح-2، ص-268-

12: بخارى، صحيح بخارى، مكتبه رحمانيه، لا مور، 1999، باب في العتق وفضله، باب ما يستحب من العتاقة في الكسوف، ح-2351، خ-1، ص-1063

13: ابوعيسى ترمذى، محمد بن عيسى ، جامع ترمذى، نعمانى كتب خانه، لا ہور، 1988، كتاب الزكوة، باب ماجالاز كوة على المال المستفاد حتىٰ يحول عليه الحول، ج- 1، ص-246_

14: ابو داؤد ، السنن ابي داؤد ، كتاب الزكوة ، باب في الزكاة السائمه ، ح-1562 ، ج-

15: سورة البقره: 219

16: ابو داؤد ،السنن الی داؤد ، کتاب الز کوۃ ،باب چرنے والے حانوروں پرز کوۃ ،ح۔1562 ، ج۔1

17: سورة التوبه:60

18: سورة البقرة: 179

19: سورة الصف: 4

20: الخطيب، محمد بن عبدالله التبريزى، مشكوة المصافيح، مكتبه نعمانيه، لامور، 2001، كتاب الجهاد، ح-3603 تا 288. 3633. ح-3، ص-277 تا 288-

21: ترمذی، جامع ترمذی، کتاب التفییر، تفییر سوره احزاب، ح-1162، ح-د-

22: ابوداؤد، السنن الي داؤد، كتاب الطلاق، باب في كرامية الطلاق، ح-414، ح-2-

23: سورة الطلاق: 1 _

24: ابوداؤد، السنن ابي داؤد، كتاب الطلاق، باب في طلاق السنة، ح-418، جـ

25: سورة الطلاق: 2 _

26: سورة الطلاق: 6-

27: سورة الطلاق: 6 -

28: سورة النساء: 35 -